

“మధురమైన పిల్లలారా - ఆత్మ రూప దీపములో యోగమునే నేతని వేస్తే ఆత్మ శక్తిశాలిగా

అవుతుంది”

ప్రశ్న:- ఆత్మ రూప బ్యాటరీలో శక్తిని నింపుకునేందుకు ఆధారము ఏది ?

సమా:- ఆత్మ రూప బ్యాటరీలో శక్తిని నింపుకునేందుకు బుద్ధియోగము యొక్క శక్తి కావాలి. ఎప్పుడైతే బుద్ధియోగ బలము ద్వారా సర్వశక్తివంతుడైన తండ్రిని స్మృతి చేస్తారో అప్పుడు బ్యాటరీ నిండుతుంది. ఎంతవరకు బ్యాటరీలో శక్తి ఉండదో, అప్పటివరకు జ్ఞాన ధారణ కూడా జరగదు. ఆత్మలో పూర్తి ప్రకాశము రావడానికి సమయము పడుతుంది. స్మృతి చేస్తూ చేస్తూ పూర్తి ప్రకాశము వచ్చేస్తుంది.

పాట:- రాత్రి ప్రయాణికుడా! అలసిపోకు, ఉదయమునే గమ్యము దూరముగా లేదు,..... (రాత్ కీ రాహీ భక్ మత్ జానా,.....)

ఓంశాంతి. పిల్లలు పాట అర్థమునైతే విన్నారు - పిల్లలైన మీరు పగలులోకి వెళ్లేందుకు ఇప్పుడు పురుషార్థము చేస్తున్నారు. కొత్త ప్రపంచములో అయితే ప్రకాశమే ప్రకాశము ఉంటుంది. పాత ప్రపంచములో అంధకారమే అంధకారముంది. ఇది బ్రహ్మ యొక్క గాఢాంధకార రాత్రి. మీరిప్పుడు పగలులోకి వెళ్తున్నారు. బుద్ధియోగాన్ని జోడిస్తూ జోడిస్తూ అలసిపోరాదని తండ్రి పిల్లలకు చెప్పున్నారు. మీరు ఎంత బాగా యోగాన్ని జోడిస్తారో, అంత ప్రకాశమొస్తుంది. ఆరిపోతూ ఉన్న ఆత్మ రూప దీపమునే జ్యోతి మళ్ళీ వెలుగుతుంది. ఆ విద్యుత్తులో అయితే వెంటనే కరెంటు వచ్చేస్తుంది కానీ ఆత్మలో ప్రకాశము పూర్తిగా వచ్చేందుకు సమయము పడుతుంది. చివరికి పూర్తిగా వచ్చేస్తుంది. యోగాన్ని జోడిస్తూ ఉండండి. కారు బ్యాటరీ కూడా రాత్రంతా నిండుతూ ఉంటుంది. అలాగే ఇది కూడా ఒక కారు వంటిదే. ఇందులో ఇప్పుడు నెయ్యి సమాప్తమైపోయింది అనగా శక్తి తగ్గిపోయింది. బాబానైతే పవర్ ఫుల్, శక్తివంతుడని అంటారు కదా. ఈ బ్యాటరీలోకి బుద్ధి యోగబలము ద్వారా తప్ప శక్తి వచ్చేందుకు సాధ్యము కాదు. సర్వశక్తివంతులైన తండ్రితో యోగము జోడించుట ద్వారా బ్యాటరీ పూర్తిగా నిండుతుంది. బ్యాటరీ నిండకుంటే జ్ఞానము కూడా ధారణ అవ్వజాలదు. నన్ను స్మృతి చేయండి, వారసత్వాన్ని తీసుకోండి అని బాబా క్షణ-క్షణము చెప్తారు. “మన్మనాభవ” ఎంత సహజమైన విషయము! మనుష్యులు రామ-రామ అని జపము చేస్తూ రామ రాజ్యము కావాలని కోరుకుంటారు. కానీ అలా రామ-రామ అని జపిస్తూ ఉన్నంత మాత్రాన రామరాజ్యము రాదు. ఇలా రామ రామ అని గంగానది తీరంలో కూర్చోని జపిస్తూ వచ్చారు. రామ రాజ్యమని దేనినంటారో ఎవ్వరికీ తెలియదు. తప్పక రాముడే రామరాజ్యాన్ని తయారు చేస్తారు. వారి బుద్ధిలో సీతా-రాముల రాజ్యము వచ్చేసింది. ఆ రామరాజ్యములో రామునికే నెమ్మది(విశ్రాంతి) లేదు. రాజైన రాముని పత్నియే అపహరింపబడింది. మరి ప్రజల గతి ఏమిటి? ఇక్కడ కూడా రాజుల పత్నులు ఎప్పుడూ అపహరింపబడరు. కానీ వారు రామ-సీతల గురించి అలా చెప్తారు. ఇవి చాలా అర్థము చేసుకోవలసిన విషయాలు. వాస్తవానికి రాముడు అని పరమపిత పరమాత్మనే అంటారు. మీరే తల్లి-తండ్రి అని గానము కూడా చేస్తారు. ఏ తల్లిదండ్రుల కొరకు ఇలా పాడారు? ఒకరేమో లౌకిక తల్లిదండ్రులు. వారినైతే ఇలా మహిమ చేయరు. తప్పక పరమపిత ఎవరో మరొకరున్నారు కనుక మాత్రం కూడా తప్పక ఉండాలి కనుక పారలౌకిక

మాతా-పితలకే మహిమ ఉంది. సృష్టికర్త ఎవరు? అని అడుగుతారు. వెంటనే గాడ్‌ఫాదర్ అని అంటారు. కనుక వారు మాత-పితలని ఋజువుచేసింది కదా. ఈ సమయములోనే ఇరువురు మాతా-పితలు ఉంటారు. సత్తయుగములో కేవలం ఒకే మాతా-పిత ఉంటారు. లౌకిక మాతా-పితలు ఉన్నా ఇక్కడ మీరే మాతా-పిత అని మహిమ చేస్తారు. ఈ సమయములో పిల్లలైన మనకు తండ్రి ద్వారా అపారమైన సుఖము లభిస్తుంది. తర్వాత ఒకే తల్లిదండ్రులు ఉంటారు. పారలౌకిక మాతా - పితల ద్వారా సత్తయుగ ప్రాల్భములో అపార సుఖము లభిస్తుంది. కనుక ఆ మాతా-పితలకే గాయనముంది. అయినా అటువంటి తండ్రిని స్మృతి చేయడం పిల్లలు మర్చిపోతారు. బాబా వచ్చారని పిల్లలైన మీరు అందరికీ తండ్రి పరిచయమునివ్వాలి. ఎల్లప్పుడూ శివబాబా, బ్రహ్మబాబా అని అంటారు. ప్రజాపిత పేరు అయితే ప్రసిద్ధమయ్యింది. బ్రహ్మబాబా అలౌకిక తండ్రి, శివబాబా పారలౌకిక పరమపిత. వారు మళ్ళీ మాతా-పితగా ఎలా అవుతారు? - ఇవి చాలా గుహ్యమైన విషయాలు. ఎవరైనా వస్తే పరమపిత పరమాత్మ మీకు ఏమౌతారు?(ప్రజాపిత మీకు ఏమౌతారు) అని ప్రశ్నించండి. అంబ కూడా గుప్తమే, ఈ బ్రహ్మ కూడా గుప్తమే. ఈ బ్రహ్మ పెద్ద తల్లి. లౌకిక తండ్రి గురించిన నామ, రూప, దేశ కాలములైతే అందరికీ తెలుసు. ఇప్పుడు మీరు వారికి పారలౌకిక మాతా-పితల నామ-రూప-దేశ-కాల-కర్తవ్యాలను గురించి అర్థం చేయించండి. మమ్మాకు కూడా ఇతడు(బ్రహ్మ) పెద్ద మమ్మా(తల్లి). పెద్ద మమ్మా ద్వారా పిల్లలను దత్తు తీసుకుంటారు. కనుక మాతా-పితలు కంబైండ్‌గా అవుతారు. వీరిని మాతా-పిత అని లేక బాప్‌దాదా అని కూడా అంటారు. ఇతరులకు అర్థం చేయించేదుకు చాలా యుక్తులు అవసరము. పెద్ద బోర్డు పై ఇలా వ్రాయండి. నిరాకార పరమపిత పరమాత్మను అందరూ స్మృతి కూడా చేస్తారు. కానీ వారు మాత-పితలుగా ఎలా అవుతారో తెలియదు. ఇంతమాత్రము కూడా మనుష్యుల బుద్ధి పని చేయదు. ఎందుకంటే విషయాలు చాలా విచిత్రమైనవి. వీటిని తండ్రియే వచ్చి వినిపిస్తారు. ఓ పరమపిత పరమాత్మ అని ఆత్మ చెప్తుంది. వారు కూడా ఆత్మయే. కానీ వారు సుప్రీమ్. సుప్రీమ్ అనగా పరమ. వారు పరంధామములో ఉంటారు. వారు స్వయంగా జనన-మరణాలలోకి రారు. వారు వచ్చి పిల్లలైన మనలను పతిత జనన-మరణాల నుండి విడుదల చేస్తారు. పావన జనన-మరణాల నుండి విడుదల చేయరు. పతితంగా ఉన్న ఆత్మనే పావనాత్మగా తయారుచేస్తారు, అందుకే వారిని పతితపావనులని అంటారు. మనుష్యులకైతే రామ-సీతల అర్థము కూడా తెలియదు. వాస్తవానికి భక్తులందరూ సీతలే. ఒక్క ప్రియతముడైన పరమాత్మనే స్మృతి చేస్తారు.

తండ్రి అంటారు - పిల్లలారా, ఈ సమయములో పూర్తి ప్రపంచములో రావణ రాజ్యముంది. కేవలము లంకలోనే కాదు. రావణుని భారతదేశములోనే తగులబెట్టారు. లంక హిందూస్థానంలో లేదు. అది బౌద్ధుల వేరే ఖండము. కనుక ఈ సమయములో పూర్తి ప్రపంచమంతా రావణుని బంధనములో ఉంది. పూర్తి ప్రపంచములో రావణ రాజ్యముంది. అర్ధకల్పము రామరాజ్యము, అర్ధకల్పము రావణరాజ్యం ఉంటుంది. అర్ధకల్పము పగలు, అర్ధకల్పము రాత్రి. ఇవన్నీ బుద్ధిలో ఉంచుకోవాల్సిన విషయాలు. ఈ సమయంలో మీరు రావణుని పై విజయాన్ని పొందుతున్నారు. ఎవరైతే పూర్తి విజయాన్ని పొందుతారో, వారే అధికారులుగా అవుతారు. సత్తయుగ ఆదిలో లక్ష్మీ నారాయణుల రాజ్యముండేది. వారు ఈ స్వర్గ ప్రాల్భాన్ని ఎక్కడ నుండి ఎలా పొందుకున్నారు? సత్తయుగములో చాలా తక్కువ

మంది మనుష్యులు ఉంటారు. లక్షల అందాసులో ఉంటారు. యమునా నదీ తీరములో రాజధాని ఉంటుంది. అక్కడ ఏ వికారాలు ఉండవు. వారు సంపూర్ణ నిర్వికారులని చెప్పబడ్డారు. సంతానము కూడా యోగబలము ద్వారానే కలుగుతుంది. అక్కడ ఏడ్వటం, బాదుకోవడం ఏవీ ఉండవు. కానీ మొదట ఈ విషయాలు తీసుకోరాదు. మొదట ఈ విషయాన్ని చెప్పండి - నిరాకార పరమపిత పరమాత్మ మరియు ఆత్మలమైన మనము కూడా పరలోకము నుండి వస్తాము కనుక పారలౌకిక పరమపితతో మీకున్న సంబంధమేమిటి? ఇది మొట్టమొదటి విషయము. మొదట ఈ తండ్రి సంబంధాన్ని వెలికి తీస్తే తల్లి సంబంధము, వారసత్వ సంబంధము కూడా వెలికి వస్తుంది. ఒక్క బాబాను(అల్లేను) మరవడం వల్లనే అంతా మర్చిపోయారు. రావణుడు మొట్టమొదట తండ్రినే మరపింపజేశాడు మరలా బాబా(అల్లే) సహాయోగముతోనే మనము రావణుని పై విజయము పొందుతాము. అర్థం చేయించేందుకు పాయింట్స్ అయితే చాలా ఉన్నాయి. ప్రదర్శనీలో అల్లే విషయమే ముఖ్యంగా అర్థం చేయించాలి. అల్లే తర్వాతనే 'బే, తే' రెండూ వస్తాయి. తండ్రిని అర్థం చేసుకోకుంటే మీరు ఎంత తల బాదుకున్నా వారు ఏమీ అర్థం చేసుకోలేరు. పరమపిత అయిన తండ్రి నుండి వారసత్వము లభిస్తుంది. తండ్రి నుండి వారసత్వము లభిస్తే అస్తికి హక్కుదారులుగా అవ్వనే అవుతారు. త్రిమూర్తి చిత్రము చూపి అర్థం చేయించడం చాలా సులభము. పైన తండ్రి ఉన్నారు, క్రింద వారసత్వమైన లక్ష్మీ నారాయణులు అనగా విష్ణువు నిలిచి ఉన్నాడు. నన్ను సృష్టి చేస్తే ఈ వారసత్వాన్ని పొందుతారని బాబా అంటారు. బాబా మీరు నిరాకారులు, మీరు వారసత్వము ఎలా ఇస్తారు? అని పిల్లలు అడుగుతారు. పిల్లలారా, నేను ఈ బ్రహ్మ ద్వారా ఇస్తాను. వచ్చిన వారందరికీ ఈ విషయాన్ని అర్థం చేయించండి. త్రిమూర్తులదే ముఖ్యమైన విషయము. త్రిమూర్తి బ్రహ్మకైతే ఏ అర్థమూ లేదు. మీరు నిరాకార శివబాబా, వారినే జ్ఞానసాగరులని అంటారని అర్థం చేయించాలి. ఇప్పుడు బాబా అయితే నిరాకారులు, మరి ఈ లక్ష్మీనారాయణులకు వారసత్వము ఎలా లభించింది? ఎక్కడ నుండి వచ్చింది? ఇక్కడ మిమ్ములను మీరు విష్ణు కుమారులుగా చెప్పుకోరు. మీరు బి.కె.లు. బ్రహ్మపురి అని మనుష్యులపురినే అంటారు. అక్కడ ముఖ్యముగా బ్రాహ్మణులను రచిస్తారు. సింధ్లో కూడా బ్రహ్మపురి ఉండేది. ఇది ఎవరు తెలియజేశారు? (శివబాబా). సదా బాప్ దాదా అని కంభైండుగా(సంయుక్తము) అనాలి. ఒకసారి బాబా, ఒకసారి దాదా మాట్లాడ్తారు. ఇరువురి ఆత్మలకు నోరు ఒక్కటే కదా. ఎప్పుడు ఎవరికి కావాలో వారు ఉపయోగిస్తారు. బంధనము ఏమీ లేదు. జ్ఞానసాగరుడు, గీతా భగవంతుడు తండ్రియే అనునది మొట్టమొదటి విషయము. వారే చెప్తున్నారు - ఈ బ్రహ్మ, విష్ణు, శంకరులు సూక్ష్మవతనవాసులు. వారిని దేవతలని అంటారు. ఈ బ్రహ్మ అయితే మానవుడు. ఎప్పుడు సంపూర్ణంగా అవుతారో అప్పుడు దేవత అని పిలువబడ్డాడు. తపస్సు చేసిన తర్వాత దేవతగా అవుతారు. ఈ బ్రహ్మకుమార - కుమారీలకు భగవంతుడు బ్రహ్మ ద్వారా నేర్పిస్తారు. చిత్రాలు చూపి బాగా అర్థం చేయించాలి. అలా అర్థం చేయించడం చాలా సులభము. మీరు శివబాబా, ఇది వారసత్వము. ఈ శివుడు అయితే నిరాకారులు అందువలన బ్రహ్మ ద్వారా ఇస్తారు. బ్రహ్మ ద్వారా స్వర్గస్థాపన చేస్తారు. ఇలా(దేవతలుగా) తయారయ్యేందుకు తప్పక ఇప్పుడే రాజయోగాన్ని నేర్చుకుంటారు. ఇది శివపురి. ఇది విష్ణుపురి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రాయస్థతులు మరియు గుడ్‌మార్నింగ్
ఆత్మిక పిల్లలకు ఆత్మిక తండ్రినమస్తే.

ధారణ కోరిక ముఖ్య సారము:-

1. అల్ఫీను(తండ్రిని) స్మృతి చేయడం ద్వారా మాయా రావణుని పై విజయము పొందాలి. అందరికీ అల్ఫీ పరిచయమునివ్వాలి.
2. స్మృతి యాత్రలో అలసిపోరాదు. మీ బ్యాటరీని చార్జ్ చేసుకునేందుకు సర్వశక్తివంతుడైన భగవంతుని స్మృతి చేయాలి.

**వరదానము:- “ మీ కర్తవ్యాన్ని స్మృతి చేయడం ద్వారా మనసును
అదుపులో ఉంచుకునే రాజయోగీ భవ ”**

అమృతవేళలో మరియు పూర్తి రోజంతా మధ్య మధ్యలో మీ కర్తవ్యాన్ని అనగా నేను రాజయోగిని అని స్మృతిలోకి తెచ్చుకోండి. రాజయోగి సీటు పై సెట్ అయ్యి ఉండండి. రాజయోగి అనగా రాజు. రాజుకు కంట్రోలింగ్ పవర్ మరియు రూలింగ్ పవర్ ఉంటుంది. వారు వారి మనసును ఒక సెకండులో కంట్రోల్ చేసుకోగలరు. వారు ఎప్పుడూ తమ సంకల్పాలను, మాటలను, కర్మలను వ్యర్థంగా పోగొట్టుకోరు. ఒకవేళ వద్దనుకున్నా వ్యర్థంగా పోతూ ఉంటే వారిని నాలెడ్జ్‌ఫుల్ అని గానీ, రాజు అని గానీ అనరు.

నోట్:- “ ‘స్మయం పై’ రాజ్యము చేసేవారే సత్యమైన స్వరాజ్య అధికారులు ”